

افغانستان آزاد – آزاد افغانستان

AA-AA

چو کشور نپاشد تن من مباد
همه سر به سر تن به کشتن دهیم

بدین بوم و بر زنده یک تن مباد
از آن به که کشور به دشمن دهیم

www.afgazad.com

afgazad@afgazad.com

Social	اجتماعی
--------	---------

کارلوس جرمان به ئی
ژباړه: فرهاد ویاړ

محرومه طبقه (د یوه ساده کارگر له ژبې)

زه، مور، او دوه وروڼه
او ډیر شمیر دوستان مې
کله چې یو ځای ته پناه وړو
زمونږ تر پښو لاندې یو غټ کوهي خوله خلاصوي
ځکه چې زموږ پر سر، ټول شیان صاحب لري،
او ټول شیان د تړلو او کلپ شویو ورونو تر شا
د خوب او خیال او ناممکنو هیلو سره یوځای شوي دي.

ځکه چې زموږ پر سر ټول شان پیریدل شوي دي:
د ونو سیوری، گلونه
میوي، بامونه، موټرونه
اوبه، قلمونه،
او مونږ بې له دې چې د ځمکې ژورو
او آن لا ژورو ته لار شو بله چاره نلرو
لیری، له مالکانو څخه لا لیری
د حقیرو موجوداتو د لاسونو او پښو تر منځ.

ځکه زموږ پر سر
هغوي د ټولو شیانو څښتن شوي دي
د لیکلو، لوستلو، د نڅا کولو
د بنایسته خبرو کولو،
او مونږ د خپل له شرمه سرو څیرو سره
د ناپدیدو
او د نامرئ ذراتو سره د یو ځای کیدو
پرته هیله نلرو.